

Tmexxija u Governanza



It-tmexxija intraprenditorjali u l-governanza responsabbli huma kruċjali għall-iżvilupp ta' kultura intraprenditorjali u innovattiva fi hdan Istituzzjoni tal-Edukazzjoni Għolja. Tali tmexxija tiddefinixxi l-intraprenditorija bħala prijorità strategika u tiehu prattiki intraprenditorjali u innovattivi minn esperiment ta' darba għal approċċ integrat li huwa essenzjali għal kif l-istituzzjoni tal-edukazzjoni għolja twettaq it-tagħlim, ir-riċerka u l-iskambju tal-għarfien.

1. L-intraprenditorija u l-innovazzjoni huma parti ewlenija mill-istrategija tal-istituzzjoni tal-edukazzjoni għolja.
2. It-tmexxija tal-istituzzjoni tal-edukazzjoni għolja turi l-attitudni u l-kompetenzi intraprenditorjali li jixprunaw il-bidla istituzzjonali
3. Hemm struttura/sistema għall-koordinazzjoni u għall-integrazzjoni ta' attivitajiet intraprenditorjali fl-istituzzjoni tal-edukazzjoni għolja kollha biex tiġi ffaċilitata l-implimentazzjoni tal-aġenda intraprenditorjali istituzzjonali.
4. L-istituzzjoni tal-edukazzjoni għolja thegġeġ u tappoġġa l-fakultajiet, id-dipartimenti, l-unitajiet, it-timijiet u l-individwi biex jaġixxu b'mod intraprenditorjali.
5. L-istituzzjoni tal-edukazzjoni għolja hija xprunatur għall-intraprenditorija u għall-innovazzjoni fl-iżvilupp reġjonali, soċjali, komunitarju u fl-indirizzar tal-isfidi tas-soċjetà.

Kapaċità Organizzattiva: Nies, Riżorsi, Inċentivi u Ppremjjar



Il-kapaċità organizzattiva ta' istituzzjoni tal-edukazzjoni għolja tixpruna l-kapaċità tagħha li twettaq l-istrategija intraprenditorjali tagħha. Jekk l-istituzzjoni tal-edukazzjoni għolja tkun impenjata li twettaq attivitajiet intraprenditorjali biex jappoġġaw l-oġettivi strateġiċi tagħha, allura jehtieġ li jkollha stabbiltà r-riżorsi ewlenin, bħan-nies, il-finanzjament u l-investimenti, il-kompetenza esperta u l-għarfien, u sistemi ta' ppremjjar u inċentivi biex isostnu u jkabbru l-kapaċità tagħha għall-intraprenditorija u l-innovazzjoni.

1. L-intraprenditorija u l-innovazzjoni huma appoġġati mill-kultura istituzzjonali u mill-finanzjament sostenibbli.
2. Il-bini ta' relazzjonijiet u sinerġiji godda huwa mhegġeġ permezz ta' politiki ta' sostenn istituzzjonali.
3. L-istituzzjoni tal-edukazzjoni għolja tinvolvi, tirrekluta u tippromwovi individwi b'attitudnijiet, b'imġiba u b'esperjenza intraprenditorjali.
4. L-istituzzjoni tal-edukazzjoni għolja tinvesti fit-taħriġ u fl-iżvilupp tal-persunal biex tappoġġa l-aġenda intraprenditorjali u innovattiva tagħha.
5. Jingħataw premjijiet, inċentivi u rikonoxximent bil-progressjoni tal-karriera lill-persunal li jappoġġa b'mod attiv l-aġenda intraprenditorjali u innovattiva tal-istituzzjoni tal-edukazzjoni għolja.

Tagħlim u Apprendiment Intraprenditorjali



It-tagħlim u l-apprendiment intraprenditorjali jinvolvu l-esplorazzjoni ta' pedagogiji, ta' prattiki u ta' perkorsi ta' apprendiment flessibbli biex jistimulaw mentalitajiet intraprenditorjali b'mod inkluziv u sostenibbli. Filwaqt li l-idea li jinholoq negozju ġdid tibqa' għodda pedagogika b'saħħitha u versatili, l-edukazzjoni intraprenditorjali mhijiex

biss l-apprendiment ta' kif idea tista' tinbidel f'negozju sostenibbli. Tikkonċerna wkoll li persuna tkun esposta għal esperjenzi intraprenditorjali u li jinkisbu l-hiliet u l-kompetenzi għall-iżviluppar ta' mentalità intraprenditorjali u li l-istudenti jiġu mgħammra biex ikunu jistgħu jikkontribwixxu għall-indirizzar ta' kwistjonijiet ta' sfida bħas-sostenibbiltà u l-Għanijiet ta' Żvilupp Sostenibbli (SDGs) tan-NU

1. L-istituzzjoni tal-edukazzjoni għolja tipprovdi opportunitajiet diversi ta' apprendiment formali inkluż l-użu ta' perkorsi ta' apprendiment flessibbli biex jiġu żviluppati mentalitajiet u kompetenzi intraprenditorjali.
2. L-istituzzjoni tal-edukazzjoni għolja tipprovdi firxa wiesja ta' opportunitajiet u esperjenzi diversi ta' apprendiment informali biex tistimola l-iżvilupp ta' mentalitajiet u kompetenzi intraprenditorjali.
3. L-istituzzjoni tal-edukazzjoni għolja tivvalida u tivvaluta l-eżiti u l-impatti tal-apprendiment intraprenditorjali.
4. L-istituzzjoni tal-edukazzjoni għolja tikkodisinja u tipprovdi kurrikulu ma' partijiet ikkonċernati esterni li jwieġeb għall-isfidi tas-soċjetà.
5. Ir-riżultati tar-riċerka dwar l-intraprenditorija huma integrati f'attivitajiet ta' tagħlim u apprendiment.

Thejjija u Appoġġ tal-Intraprendituri



L-istituzzjonijiet tal-edukazzjoni għolja jistgħu jgħinu lill-istudenti, lill-gradwati u lill-persunal biex jikkunsidraw l-opportunità li jibdew negozju bħala għażla ta' karriera. Fil-bidu huwa importanti li l-individwi jinghataw l-għajjnuna biex jirriflettu fuq l-oġettivi kummerċjali, soċjali, ambjentali u tal-istil ta' hajja relatati mal-aspirazzjonijiet u mal-intenzjonijiet

intraprenditorjali tagħhom. Għal dawk li jiddeciedu li jipproċedu biex jibdew negozju, jew tip iehor ta' impriza, tista' mbagħad tiġi offruta assistenza mmirata fil-generazzjoni, fl-evalwazzjoni u f'li tittiehed azzjoni fuq din l-idea, f'li jinbnew il-hiliet meħtieġa għal intraprenditorija ta' suċċess, u fuq kollox biex jinstabu membri rilevanti għat-tim u jinkiseb aċċess għal finanzjament xieraq u għal networks effettivi. Hija u toffri dan l-appoġġ, l-istituzzjoni tal-edukazzjoni għolja għandha idealment taġixxi bħala parti minn ekosistema usa' ta' appoġġ tan-negozju aktar milli topera f'izolament.

1. L-istituzzjoni tal-edukazzjoni għolja żżid l-għarfien tal-intraprenditorija u tistimola l-intenzjonijiet intraprenditorjali tal-istudenti, tal-gradwati u tal-persunal li jibdew negozju ġdid jew impriza ġdida
2. L-istituzzjoni tal-edukazzjoni għolja tappoġġa lill-istudenti, lill-gradwati u lill-persunal tagħha huma u jibdew negozju jew impriza ġdida, u fit-tmexxija u t-tkabbir tiegħu/tagħha.'
3. Jinghataw mentoragġ u forom oħra ta' żvilupp ta' proġetti personali u intraprenditorjali.
4. L-istituzzjoni tal-edukazzjoni għolja toffri jew tiffacilita l-aċċess għall-inkubazzjoni l-aċċellerazzjoni u l-finanzjament tan-negozji.
5. L-isfidi globali huma riflessi fl-inizjattivi intraprenditorjali tal-istituzzjoni tal-edukazzjoni għolja.

Trasformazzjoni u Kapacità Digitali



Minkejja l-fatt li l-istituzzjonijiet tal-edukazzjoni għolja diġà qed jimplimentaw teknoloġiji digitali, l-użu u l-integrazzjoni tagħhom ivarjaw kemm fost l-istituzzjonijiet kif ukoll fi hdnahom. L-istituzzjonijiet tal-edukazzjoni għolja għandhom jaħtfu bis-shih l-opportunitajiet li ggħib magħha t-trasformazzjoni digitali u jikkunsidraw it-teknoloġiji digitali bhala faċilitatur ewlieni tal-innovazzjoni u l-intraprenditorija. Il-kapaċità digitali ta' istituzzjoni tal-edukazzjoni għolja hija ddefinita bhala l-kapaċità li tintegra, tottimizza u tittrasforma t-teknoloġiji digitali biex tappoġġa l-innovazzjoni u l-intraprenditorija.

1. L-istituzzjoni tal-edukazzjoni għolja trawwem kultura digitali u timplimenta u timmonitorja strateġija digitali li jappoġġaw l-innovazzjoni u l-intraprenditorija.
2. L-istituzzjoni tal-edukazzjoni għolja tinvesti, tiġġestixxi u ttejjeb kontinwament infrastruttura digitali li tappoġġa l-innovazzjoni u l-intraprenditorija.
3. L-istituzzjoni tal-edukazzjoni għolja tappoġġa b'mod attiv l-użu ta' teknoloġiji digitali biex ittejjeb il-kwalità u l-ekwità fit-tagħlim, fl-apprendiment u fil-valutazzjoni intraprenditorjali.
4. L-istituzzjoni tal-edukazzjoni għolja tuża b'mod attiv riżorsi edukattivi miftuħa, xjenza miftuħa u prattiki tad-data miftuħa biex ittejjeb il-prestazzjoni tal-istituzzjoni u żżid l-impatt fuq l-ekosistema intraprenditorjali tagħha.
5. L-istituzzjoni tal-edukazzjoni għolja tagħmel użu shih mill-kapaċità digitali tagħha biex tippromwovi l-innovazzjoni u l-intraprenditorija sostenibbli u inkluziva.

Ekosistema u networks intraprenditorjali



Istituzzjoni tal-edukazzjoni għolja intraprenditorjali u innovattiva tingħaqad b'mod proattiv mal-ekosistema tagħha (maħsuba li tkun firxa ta' atturi interkonnessi li jiġbru flimkien il-hiliet u r-riżorsi biex isegwu għan komuni) biex twassal benefiċċji soċjali, kulturali u ekonomiċi. Il-kapaċità ta' konnessjoni ma' ekosistemi u networks intraprenditorjali tirrappreżenta katalizzatur importanti għall-innovazzjoni organizzazzjonali fl-istituzzjoni tal-edukazzjoni għolja. Din tghin ukoll fl-avvanz tat-tagħlim u tar-riċerka, u tittrasforma l-istituzzjoni tal-edukazzjoni għolja f'attur importanti fl-iżvilupp reġjonali u fi kwistjonijiet relatati mal-koeżjoni territorjali.

1. L-istituzzjoni tal-edukazzjoni għolja toħloq kollaborazzjoni effettiva u ttejjeb is-sinergiji mal-ekosistema u man-networks intraprenditorjali tagħha.
2. L-istituzzjoni tal-edukazzjoni għolja hija siehba attiva fl-iżvilupp u fl-implimentazzjoni ta' strateġiji lokali u reġjonali intraprenditorjali u ta' innovazzjoni.
3. L-istituzzjoni tal-edukazzjoni għolja għandha rabtiet qawwija ma' inkubaturi, aċċelleraturi, parks tax-xjenza u inizzjattivi esterni ohra li jappoġġaw l-iżvilupp ta' ekosistema intraprenditorjali sostenibbli.
5. L-istituzzjoni tal-edukazzjoni għolja tintegra r-riċerka, l-edukazzjoni u l-iskambju tal-għarfien biex jinbnew komunitajiet reżiljenti.

L-Istituzzjoni Internazzjonalizzata



Istituzzjoni tal-edukazzjoni għolja intraprenditorjali sostenibbli tintegra l-element internazzjonali fit-tfassil u fit-twassil tal-edukazzjoni, fir-riċerka u fl-iskambju tal-għarfien billi tintroduċi mistoqsijiet u approċċi godda u modi ta' hsieb alternattivi. Permezz tal-kunsiderazzjoni tal-isfidi tas-soċjetà internazzjonali, inklużi l-SDGs tan-NU, l-istituzzjoni tal-edukazzjoni għolja intraprenditorjali hija mgħammra ahjar ukoll biex tappoġġa l-ekosistema tagħha.

1. L-istituzzjoni tal-edukazzjoni għolja tirrifletti fuq ix-xejriet globali, l-isfidi tas-soċjetà u dawk ekoloġiċi fl-aġenda intraprenditorjali tagħha.
2. L-istituzzjoni tal-edukazzjoni għolja tappoġġa b'mod esplicitu forum inklużivi u sostenibbli ta' mobilità tal-persunal u tal-istudenti tagħha.
3. L-aġenda intraprenditorjali tal-istituzzjoni tal-edukazzjoni għolja tikkontribwixxi għall-koeżjoni globali u soċjali, għall-mitigazzjoni tat-tibdil fil-klima u għan-newtralità tal-karbonju tal-istituzzjoni tal-edukazzjoni għolja.
4. L-istituzzjoni tal-edukazzjoni għolja tinvolvi ruhha f'kooperazzjoni tranżnazzjonali profonda ma' istituzzjonijiet tal-edukazzjoni għolja Ewropej oħrajn. L-istituzzjoni tal-edukazzjoni għolja tqiegħed il-kooperazzjoni Ewropea fil-qalba tal-istrateġija tagħha u tqisha xprunatur għall-kreattività u l-innovazzjoni
5. L-istituzzjoni tal-edukazzjoni għolja timpenja ruhha fl-involviment internazzjonali fl-attivitajiet kollha tagħha: fit-tagħlim, fir-riċerka u fl-iskambju tal-għarfien biex jinkiseb impatt fil-livelli lokali, reġjonali, nazzjonali u internazzjonali.

L-impatt tal-istituzzjoni tal-edukazzjoni għolja intraprenditorjali



L-istituzzjonijiet tal-edukazzjoni għolja intraprenditorjali u innovattivi jehtieġ li jifhmu l-impatt tal-bidliet li jġibu. L-istituzzjoni tal-edukazzjoni għolja intraprenditorjali tghaqqad l-awtoperċezzjoni istituzzjonali, ir-riflessjoni esterna u l-approċċ ibbażat fuq l-evidenza. Istituzzjoni tal-edukazzjoni għolja li timmonitorja l-impatt tal-attivitajiet kollha marbuta mal-aġenda intraprenditorjali u tal-innovazzjoni tiġġenera informazzjoni u data siewja li għandhom jintużaw biex ittejjeb il-prestazzjoni tagħha stess. Il-metrika għandha tinfirex lil hinn mill-holqien ta' spin-off, il-volum u l-kwalità tal-generazzjoni tal-proprjetà intellettuali u l-generazzjoni tal-introjtu mir-riċerka. L-attivitajiet ta' valutazzjoni jiffukaw ukoll fuq l-intraprenditorja tal-gradwati, l-iżvilupp tal-hiliet u tal-kompetenzi, l-eżiti tat-tagħlim u tal-apprendiment, iż-żamma tat-talent, il-kontribut għall-iżvilupp ekonomiku globali, nazzjonali u lokali jew l-impatt tal-aġenda intraprenditorjali usa' tal-istituzzjoni.

1. L-impatt tal-attivitajiet intraprenditorjali tal-istituzzjoni tal-edukazzjoni għolja jiġi vvalutat b'mod regolari fl-attivitajiet kollha tagħha.
2. L-istituzzjoni tal-edukazzjoni għolja tivvaluta l-impatt tal-aġenda intraprenditorjali tagħha b'indikaturi ewlenin tal-prestazzjoni, narrattivi u għodod ta' valutazzjoni dedikati.
3. L-indikaturi tal-prestazzjoni jippermettu paraguni ma' pari nazzjonali jew internazzjonali oħra.
4. L-apprendiment iġġenerat mill-valutazzjoni tal-impatt jixpruna aktar żvilupp tal-attivitajiet intraprenditorjali u ta' innovazzjoni tal-istituzzjoni tal-edukazzjoni għolja biex jittejjeb l-impatt futur tagħha.